

Тасдиқ мекунам
Вазири тандурустӣ ва ҳифзи
иҷтимоии аҳолии Ҷумҳури
Тоҷикистон
_____2021
«___»_____2021

Тасдиқ мекунам
Вазири иқтисод ва савдои Ҷумҳури
Тоҷикистон
_____Завқизода З.А.
«___»_____2021

Низомномаи
фаъолияти Гурӯҳи корӣ оиди ҳифзи иҷтимоӣ
(Дар ҷаласаи Гурӯҳи корӣ ----- аз----- -----соли 2021 муҳокима шудааст)

1. Муқаррароти умумӣ

- 1.1. Дар назди Вазорати тандурустӣ ва ҳифзи иҷтимоии аҳолии Ҷумҳури Тоҷикистон (ВТҲИА ҚТ) Гурӯҳи корӣ оид ба ҳифзи иҷтимоӣ (минбаъд - Гурӯҳи корӣ) дар сатҳҳои роҳбарикунанда ва техникӣ таъсис дода мешавад ва он яке аз гурӯҳҳои кории байниидоравие мебошад, ки дар ҳайати Котиботи Шӯрои миллии рушди назди Президенти Ҷумҳурии Тоҷикистон амал мекунанд.
- 1.2. Гурӯҳи корӣ бо мақсади таъмини ҳамгироии раванди ҳамроҳсозии ҳадафу вазифаҳои СРМ-2030 ва Ҳадафҳои рушди устувор оиди ҳалли масъалаҳои ҳифзи иҷтимоӣ дар барномаҳои соҳавӣ ва маҳаллии рушди иҷтимоию иқтисодӣ, раванди буҷет, ва ҳамчунин ба роҳ мондани ҳамроҳсозӣ ва ҳамкорӣ байни мақомоти давлатӣ, муассисаҳои СММ, шарикони рушд ва дигар ҷонибҳои манфиатдор, ки дар ин самт кор мекунанд, таъсис дода мешавад.

2. Вазифаҳо ва ваколатҳои асосии Гурӯҳи кории байниидоравӣ

- ворид намудани тағйирот ба ҳайати ГК;
- иштирок дар ҷаласаҳои ГК;
- омода намудан ва пешниҳоди маводи зарурӣ барои ҷаласаҳои ГК;
- муҳокимаи маъсалаҳо ва душвориҳои мавҷуда дар татбиқи СРМ 2030, матритсаи амали БМР ва нишондиҳандаҳои ҲРУ оиди масъалаҳои ҳифзи иҷтимоӣ дар доираи фаъолияти Гурӯҳи корӣ;
- қабули қарорҳо дар доираи фаъолияти Гурӯҳи корӣ;
- муҳокимаи рафти татбиқи СРМ -2030, БМР ва ҲРУ;
- таҳлили рафти иҷрои чорабиниҳо дар самти алоҳидаи ҳар як вазорату

идора, аз ҷумла масъалаҳои марбут ба СРМ-2030, БРМ, ҲРУ ва барномаҳои соҳавӣ;

- таҳияи ҳисоботҳои миёнамӯҳлат ва ниҳой оиди татбиқи СРМ-2030, БРМ ва ҲРУ дар доираи самти фаъолияти гурӯҳи корӣ;
- пешниҳоди ҳисоботи миёнамӯҳлат ва ниҳой ба муассисаҳои пешбар мувофиқи шакли тасдиқшудаи ҳисоботӣ.

3. Самтҳои асосии фаъолияти Гурӯҳи корӣ

Гурӯҳи корӣ дар самтҳои зерин фаъолият мекунад:

- ҳамоҳангсозии фаъолияти мақомоти давлатӣ, муассисаҳои СММ ва ҳамаи шарикони манфиатдор дар самти ҳалли масъалаҳои ҳифзи иҷтимоӣ, ки дар СРМ-2030, БРМ, ҳуҷҷатҳои стратегӣ, барномаҳои маҳаллӣ ва соҳавӣ оиди рушди иҷтимоӣю иқтисодии кишвар муайян карда шудаанд;
- таҳкими механизмҳои системаи кӯмаки суроғавии иҷтимоӣ;
- баланд бардоштани сифати хизматрасониҳои иҷтимоӣ дар системаи ҳифзи иҷтимоӣ;
- ташкили низоми самаранок ва оптималии маблағгузорӣ ва идоракунии системаи ҳифзи иҷтимоӣ;
- дастгирии ислоҳоти институтсионалӣ дар низоми (системаи) таъмини нафақа;
- рушди системаи ҳифзи иҷтимоии кӯдакон ва наврасон;
- рушди системаи ҳифзи иҷтимоии ашхоси синни қобили меҳнат;
- рушди системаи ҳифзи иҷтимоии ашхоси синни ғайриқобили меҳнат, аз ҷумла пиронсолон;
- таҳкими системаи ҳифзи иҷтимоии маъҷубон;
- такмил додани механизмҳои дастгирии ғайримолиявии табақаҳои осебпазири аҳоли

4. Сохтор ва мақоми Гурӯҳи корӣ

4.1. Гурӯҳи корӣ, ки бо ташаббуси Ҳукумати Ҷумҳури Тоҷикистон таъсис ёфтааст, мақоми машваратӣ дошта, фаъолияти он аз ҷониби ВТҲИА ҚТ ва ВРИС ҚТ тибқи Низомномаи мазкур ҳамоҳанг карда мешавад.

4.2. Гурӯҳи корӣ фаъолияти худро ҷиҳати ноил шудан ба ҳадафҳои гузошташуда ва амалӣ намудани вазифаҳои асосӣ дар асоси Низомномаи мазкур ва қарорҳои Гурӯҳи корӣ амалӣ менамояд.

4.3. Аъзоёни гурӯҳи корӣ намоёндагони мақомоти давлатии дахлдори зерин мебошанд:

- Вазорати рушди иқтисод ва савдои ҚТ,

- Вазорати молияи ҚТ,
- Вазорати адлияи ҚТ
- Вазорати меҳнат, муҳочират ва шуғли аҳолии ҚТ,
- Вазорати маориф ва илми ҚТ,
- Кумитаи қор бо занон ва оилаи назди Ҳукумати Ҷумҳури Тоҷикистон,
- Кумитаи қор бо ҷавонон ва варзиши назди Ҳукумати Ҷумҳури Тоҷикистон,
- Агентии омори назди Президенти Ҷумҳури Тоҷикистон,
- Академияи миллии илмҳои Ҷумҳури Тоҷикистон,
- Маркази тадқиқоти стратегии назди Президенти Ҷумҳурии Тоҷикистон.

шарикони рушд:

- БРСММ (ПРООН),
- ЮНИСЕФ,
- СБТ,
- СММ-занҳо

бахши хусусӣ, ассотсиатсияҳои соҳибқорӣ ва ҷомеаи шаҳрвандӣ:

- Ассотсиатсияи миллии маъҷубони Тоҷикистон.

4.4. Аъзоёни Гурӯҳи қорӣ ҳуқуқ доранд:

- дар ҷаласаҳои Гурӯҳи қорӣ иштирок намоянд, бо ташаббусхояшон баромад кунанд, аз рӯи моҳияти масъалаҳои муҳокимашаванда пешниҳодҳо, эродҳо ва ислоҳот ворид намоянд, ба гурӯҳҳои мавзӯӣ ва гурӯҳҳои қоршиносон мутахассисонро пешниҳод намоянд;
- дар таҳия ва татбиқи пешниҳодҳои қабулнамудаи Гурӯҳи қорӣ иштирок намоянд;
- тамоми маълумотро, ки барои иҷрои вазифахояшон ҳамчун аъзои Гурӯҳи қорӣ заруранд, гиранд ва шинос шаванд;
- дар ҷаласаҳои гурӯҳҳои мавзӯӣ ва гурӯҳҳои қоршиносон бо ҳуқуқи овоз(диҳи)и машваратӣ иштирок намоянд;
- озодона фикру ақидаи худро оид ба ҳар як масъалаи фаъолияти Гурӯҳи қорӣ баён кунанд.

4.5. Аъзоёни гурӯҳ барои ҳамроҳангсозии фаъолияти Гурӯҳи қорӣ, омода ва ташкили ҷаласаҳои он, ҳамроҳангсозии фаъолият оид ба иҷрои қарорҳои Гурӯҳи қорӣ ва дигар масъалаҳои марбут ба мавзӯи фаъолияти он, Роҳбар ва Қотиб(от)и масъули Гурӯҳи қориро интихоб мекунанд.

4.6. Фаъолияти Гурӯҳи қорӣ дар шаклҳои зерин амалӣ мегардад:

- гузаронидани чаласаҳои Гурӯҳи корӣ;
- фаъолияти аъзоёни Гуӯҳи корӣ;
- кори гурӯҳҳои мавзӯӣ ва коршиносӣ;

4.7. Гурӯҳи корӣ, чун қоида, дар ҳайати худ гурӯҳҳои мавзӯӣ ва коршиносиро (экспертиро) дар самтҳои фаъолияти Гурӯҳи корӣ бо ҷалби мутахассисони дорои ҳуқуқи овози машваратӣ, ташкил медиҳад.

4.8. Масъалаҳое, ки аз ҷониби гурӯҳҳои мавзӯӣ ва коршиносӣ баррасӣ мешаванд ва қоидаҳои кори онҳо дар ҷаласаи Гурӯҳи корӣ тасдиқ мешаванд. Гурӯҳҳои мавзӯӣ ва коршиносӣ (экспертӣ), чун қоида, дар асоси доимӣ кор карда, дар маҷлисҳои Гуруҳи корӣ аз рӯи ҳуҷҷатҳои омодашуда, қарорҳо ва ғайра ҳисобот медиҳанд.

5. Роҳбари Гурӯҳи корӣ

5.1. Роҳбари Гурӯҳи корӣ намояндаи Вазорати тандурустӣ ва ҳифзи иҷтимоии аҳолии Ҷумҳури Тоҷикистон мебошад. Роҳбари Гурӯҳи корӣ (минбаъд - Роҳбар) дар доираи ваколатҳои аз тарафи Низомномаи мазкур ба ӯ додашуда, фаъолияти Гурӯҳи кориро ташкил менамояд.

5.2. Барои ноил шудан ба мақсад ва татбиқи вазифаҳои Гурӯҳи корӣ, Роҳбари гурӯҳи корӣ вазифаҳои зеринро амалӣ менамояд:

- фаъолияти Гурӯҳи кориро ташкилу ҳамроҳанг месозад ва бевосита роҳбарӣ менамояд;
- ҷаласаҳои Гурӯҳи корӣ бо иштироки ҳамаи тарафҳои манфиатдорро ташкил мекунад ва мегузаронад;
- Барои баррасӣ ба Гурӯҳи корӣ пешниҳодҳо оид ба ворид намудани тағйироту иловаҳо ба Низомномаи кори Гурӯҳи корӣ, лоиҳаи нақшаи кори Гурӯҳи корӣ (тағйирот ба нақшаи мазкур), инчунин рӯзномаи ҷаласаи навбатии Гурӯҳи кориро пешкаш менамояд;
- ба шахсони манфиатдор оид ба қарорҳои маҷлисҳои Гурӯҳи корӣ маълумот медиҳад;
- аз аъзоёни Гурӯҳи корӣ маводҳоеро, ки барои иҷрои мақсаду вазифаҳои Гурӯҳи корӣ заруранд, бо тартиби муқарраргардида дархост мекунад ва мегирад;
- масъалаҳои марбут ба фаъолияти Гурӯҳи кориро барои муҳокима пешниҳод менамояд;
- бо ҷалби аъзоён ва дигар ҷонибони манфиатдор барои иҷрои қарорҳои Гурӯҳи корӣ чораҳо меандешад;
- дигар вазифаҳоеро, ки Низомномаи мазкур пешбинӣ намудааст ва ба таъмини иҷрои вазифаҳои Гурӯҳи корӣ нигаронида шудаанд, иҷро менамояд;
- иҷрои қарорҳои гурӯҳи кориро назорат мекунад;

- дар мавриди зарурӣ барои бахшҳои алоҳида зергурӯҳҳо таъсис дода, кори гурӯҳҳои мавзӯӣ ва экспертиро ҳамоҳанг месозад;
- протоколҳои ҷаласаҳои Гурӯҳи кории байниидоравии Шӯро омода карда пеш мебарад;
- ба Котиботи Шӯро ҳисоботи ҷамъбастии Гурӯҳи кории байниидоравиро пешниҳод менамояд.

5.3. Агар Роҳбари гурӯҳи корӣ дар ҷаласаи навбатӣ иштирок карда натавонад, ҷаласаи Гурӯҳи корӣ аз ҷониби яке аз аъзоёни Гурӯҳи корӣ, намояндаи вазорат ё муассисаи дахлдор, ки аз ҷониби иштирокчиёни ҷаласа интиҳоб мешавад, бо аз тарафи ӯ иҷро кардани ваколатҳои дахлдори Роҳбари Гурӯҳи корӣ дар ҷаласаи мазкур, баргузор мегардад.

6. Маъсулияти коти(бот)и Гурӯҳи корӣ

6.1. Котиб(от)и масъули Гурӯҳи корӣ вазифаҳои навбатиро иҷро мекунад:

- супоришҳои Роҳбари гурӯҳи кориро иҷро менамояд;
- дар асоси пешниҳоди аъзоёни Гурӯҳи корӣ лоиҳаи Нақшаи кории Гурӯҳи кориро (тағйирот ба нақшаи мазкур) таҳия намуда, барои баррасӣ ба Роҳбари гурӯҳи корӣ пешниҳод менамояд;
- омодагии ташкилию техникӣ ба ҷаласаҳои Гурӯҳи корӣ, иҷрои қарорҳои Гурӯҳи кориро таъмин менамояд;
- омодагии маводҳоро барои баррасӣ дар маҷлисҳои Гурӯҳи корӣ таъмин менамояд;
- протоколи маҷлиси Гурӯҳи кориро пеш мебарад, ки дар он сана, вақт ва ҷои баргузори ҷаласа, ному насаби аъзоёни гурӯҳи корӣ ва дигар шахсони дар ҷаласа ҳузурдошта, қарорҳои қабулкардаи аъзоёни Гурӯҳи корӣ ва дигар масъалаҳои дар ҷаласа баррасишуда инъикос меёбанд;
- аъзоёни Гурӯҳи кориро на дертар аз се рӯз пеш аз гузаронидани маҷлис дар бораи сана, макон ва вақти гузаронидани маҷлиси дар пешистода ва рӯзномаи он огоҳ менамояд;
- ба аъзоёни Гурӯҳи корӣ равона кардани ҳуҷҷатҳои зарурӣ, қарорҳои Гурӯҳи корӣ ва дигар маводҳоро таъмин менамояд;
- ба ташкили фаъолияти гурӯҳҳои мавзӯӣ ва эксперти (коршиносӣ) кӯмак мерасонад;
- мониторинги рафти иҷрои қарорҳои қабулшударо таъмин намуда, дар бобати вазъи иҷрои онҳо дар ҷаласаҳои Гурӯҳи корӣ ҳисобот медиҳад.

7. Ҷаласаҳои Гурӯҳи корӣ

7.1. Гурӯҳи корӣ дар доираи салоҳияти худ масъалаҳои зеринро баррасӣ мекунад:

- пешниҳодҳои аъзоёни Гурӯҳи корӣ, сохторҳои давлатӣ, шарикони рушд, бахши хусусӣ, ассотсиатсияҳои соҳибкорӣ, ташкилотҳои ҷомеаи шаҳрвандӣ;
- масъалаҳои, ки бо ташаббуси Вазири рушди иқтисод ва савдо ва/ё воҳидҳои сохтори он пешниҳод шудаанд.

7.2. Натиҷаҳои кори гурӯҳҳои мавзӯӣ ва экспертиро мешунавад ва барои баррасии минбаъдаи масъалаҳо тақлифҳо пешниҳод мекунад.

7.3. Тақлифҳои, ки барои баррасӣ аз ҷониби Гурӯҳи корӣ пешниҳод мешаванд, бояд дар шакли хаттӣ пешкаш шуда асоснок карда шуда бошанд.

7.4. Ба ҷаласаҳои Гурӯҳи корӣ шахсоне даъват шуда метавонанд, ки пешниҳодҳоиашон дар ҷаласа баррасӣ карда шаванд ё шахсоне, ки ба манфиатҳоиашон ҳангоми баррасии масъала таъсир расонда шаванд.

7.5. Ҷаласаҳои Гурӯҳи корӣ вобаста ба зарурат, вале на камтар аз ду маротиба дар як сол гузаронида мешаванд.

7.6. Маҷлис дар ҳузури на камтар аз нисфи шумораи умумии аъзоёни Гурӯҳи корӣ гузаронидашуда ба ҳисоб меравад.

8. Қабули қарор аз тарафи Гурӯҳи корӣ

8.1. Ҳар як аъзои Гурӯҳи корӣ як овоз дорад.

8.2. Қарори Гурӯҳи корӣ бо роҳи овоздиҳии ошкоро бо аксарияти маъмулии овозҳо қабул карда мешавад. Ақидаи Роҳбари Гурӯҳи корӣ дар сурати баробарии овозҳои аъзоёни Гурӯҳи корӣ ҳалқунанда мебошад.

8.3. Аъзоёни Гурӯҳи корӣ, инчунин шахсоне, ки барои иштирок дар ҷаласаҳои Гурӯҳи корӣ даъват шудаанд, ва бо қарори қабулгардида розӣ нестанд, ҳуқуқ доранд ҳулосаи махсус тартиб дода онро ба қарор замима кунанд.

8.4. Қарорҳои Гурӯҳи корӣ тавсияҳо ва дастурҳои дар бар мегиранд, ки иҷрои онҳо барои ҳамаи аъзоёни он ҳатмӣ мебошанд.

8.5. Қарори Гурӯҳи корӣ дар шакли хаттӣ (дар шакли протокол) тартиб дода мешавад ва аз ҷониби роҳбар имзо карда мешавад.

9. Муқаррароти ниҳой

9.1. Гурӯҳи корӣ барои иҷрои вазифаҳо мутобиқи Низомномаи мазкур ҳуқуқ дорад аз аъзоёни Гурӯҳи корӣ, шахсони сеюм маълумоти заруриро барои омӯзиши пурра, ҳамачониба ва объективии масъалаҳои, ки ба салоҳияти Гурӯҳи корӣ дохил мешаванд, талаб намояд.

9.2. Гурӯҳи кори барои омӯзиши пурра ва ҳаматарафаи масъалаи баррасишаванда ҳуқуқ дорад коршиносонро ҷалб намояд.

9.3. Натиҷаҳои фаъолияти Гурӯҳи корӣ дар вебсайти расмии Вазорати рушди иқтисод ва савдо ҷойгир карда шуда, дар ҳолати зарурӣ ба ВАО пешниҳод карда мешаванд.